



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI] SATURDAY, 08th FEBRUARY, 2025/MAGHA 19, 1946 [No. 14

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલ ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, ઝોનલ અધિકારીશ્રીઓ, મદદનીશ ઝોનલ અધિકારીશ્રીઓને ખાસ કાર્યપાલક મેજિસ્ટ્રેટની સત્તાઓ આપવા બાબત.

વંચાણમાં લીધા :

- (૧) ભારતીય નાગરીક સુરક્ષા સંહિતા-૨૦૨૩ ની કલમ-૧૫.
- (૨) સરકારશ્રીના ગૃહ વિભાગના જાહેરનામા ક્રમાંક : જજ/૭૬/સીઆરપીસી/૩૨૧૨/૧૯૩/મ, તા. ૧૮-૧૦-૨૦૧૨.
- (૩) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

કુલમ

નં. નાચિ/પલસ/વશી/૧૫૧/૨૦૨૫.-વંચાણે લીધા ક્રમ-૧ થી ભારતીય નાગરીક સુરક્ષા સંહિતા-૨૦૨૩ ની કલમ-૧૫ થી ખાસ વિસ્તાર માટે અથવા ખાસ કાર્યો બજાવવા માટે યોગ્ય લાગે તેટલી મુદત માટે ખાસ કાર્યપાલક મેજિસ્ટ્રેટના અધિકાર આપવાની જોગવાઈ થયેલ છે.

આ બાબતે સરકારશ્રીના ગૃહ વિભાગના વંચાણે લીધેલ ક્રમ-૨ ના જાહેરનામાથી રાજ્ય ચૂંટણી આયોગ દ્વારા જિલ્લા પંચાયતો, તાલુકા પંચાયતો, નગરપાલિકાઓ જેવી સ્થાનિક સ્વરાજ્ય સંસ્થાઓની ચૂંટણી જાહેર થાય ત્યારે જાહેરનામાની તારીખથી મેજિસ્ટ્રીયલ પાવર્સ ધરાવતા ન હોય તેવા ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, ઝોનલ અધિકારીશ્રીઓ તથા મદદનીશ ઝોનલ અધિકારીશ્રીઓ તરીકે નિમાયેલ અધિકારીશ્રીઓ/કર્મચારીશ્રીઓને જિલ્લા મેજિસ્ટ્રેટશ્રી દ્વારા તેમની જે વિસ્તાર અને નિશ્ચિત સમયગાળા માટે ભારતીય નાગરીક સુરક્ષા સંહિતા-૨૦૨૩ની કલમ-૧૫ હેઠળ ખાસ કાર્યપાલક મેજિસ્ટ્રેટ તરીકેના તથા અધિનિયમની કલમ-૪૧, ૧૦૮, ૧૦૯, ૧૪૮ તથા ૧૬૩ ના અધિકારો ચૂંટણી જાહેર થયા તારીખથી ચૂંટણી પૂર્ણ થતા સુધીના સમયગાળા માટે ભોગવશે. આ અધિકારીશ્રીઓને કયા વિસ્તાર અને સમયગાળા માટે નિમણૂક આપવી, તે અંગેનો નિર્ણય જિલ્લા મેજિસ્ટ્રેટશ્રીઓએ કરવાનો રહેશે તેવું ઠરાવેલ છે.

વંચાણે લીધા ક્રમ-૩ થી ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. જે અંતર્ગત સંબંધિત મત વિસ્તાર માટે નિમાયેલ ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, ઝોનલ અધિકારીશ્રીઓ તથા મદદનીશ ઝોનલ અધિકારીશ્રીઓને ખાસ કાર્યપાલક મેજિસ્ટ્રેટના અધિકાર આપવા જરૂરી છે.

સબબ હું અજય દહિયા (I.A.S.), જિલ્લા મેજિસ્ટ્રેટ, અમરેલી, અમરેલી જિલ્લો ઉપર વંચાણે લીધા કમ-૧ તથા કમ-૨ ની જોગવાઈ હેઠળ અમરેલી જિલ્લામાં મતદાન વિસ્તારમાં નિમણૂક પામેલ ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, ઝોનલ અધિકારીશ્રીઓ તથા મદદનીશ ઝોનલ અધિકારીશ્રીઓને તેમના કામગીરીના વિસ્તાર તથા તા. ૨૧-૦૧-૨૦૨૫ થી તા. ૨૧-૦૨-૨૦૨૫ના સમયગાળા પુરતા ખાસ કાર્યપાલક મેજિસ્ટ્રેટ તરીકેના ભારતીય નાગરીક સુરક્ષા સંહિતા-૨૦૨૩ની કલમ-૪૧, ૧૦૮, ૧૦૯, ૧૪૮ તથા ૧૬૩ વંચાણ કમ-૧ તથા વંચાણ કમ-૨ની જોગવાઈઓ મુજબ સરકારશ્રી તરફથી એનાયત થયેલ છે તે અધિકારો કામગીરીના વિસ્તાર અને સમય મર્યાદા પુરતાં ભોગવવા અધિકૃત કરવાં હુકમ કરું છું.

ક્રમ	BNSS કલમ	વિગત
૧	૪૧	મેજિસ્ટ્રેટ પકડવા બાબત
૨	૧૦૮	પોતાની હાજરીમાં જડતી લેવાની મેજિસ્ટ્રેટની સત્તા
૩	૧૦૯	થયેલા દસ્તાવેજ વગેરે કબ્જે લેવાની સત્તા
૪	૧૪૮	મુલ્કી દળનો ઉપયોગ કરી મંડળીઓ વિખેરવા બાબત
૫	૧૬૩	ત્રાસદાયક બાબતો કે ભયના સંદેશાના તાકીદના સંજોગોમાં હુકમ કરવાની સત્તા

હવે પછી ચૂંટણી અધિકારીશ્રીઓ, મદદનીશ ચૂંટણી અધિકારીશ્રીઓ, ઝોનલ અધિકારીશ્રીઓ તથા મદદનીશ ઝોનલ અધિકારીશ્રીઓની નિમણૂકોમાં ફેરબદલી/સુધારા થાય તો તે બદલી/સુધારાથી આવનાર અધિકારીશ્રી/કર્મચારીશ્રીને પણ આ હુકમ આપોઆપ લાગુ પડશે.

ઉક્ત હુકમનો અમલ હુકમની તારીખ થી તા. ૨૧-૦૨-૨૦૨૫ સુધી કરવાનો રહેશે.

આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : હથિયાર પરવાનેદારોએ ધારણ કરેલ હથિયારના સંદર્ભમાં પ્રતિબંધ બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

હુકમ

નં. નાચી/પલસ/વશી/૧૪૪/૨૦૨૫.-ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી હથિયાર ધારણ કરવા અંગે જરૂરી સુચના બહાર પાડેલ છે.

ચૂંટણી દરમ્યાન જિલ્લાની કાયદો અને વ્યવસ્થાની પરિસ્થિતિ જળવાઈ રહે તે માટે જરૂરી પ્રબંધ કરવો આવશ્યક જણાય છે. મુક્ત, ન્યાયી અને શાંતિપૂર્ણ ચૂંટણી યોજાય તેમજ ચૂંટણી પ્રક્રિયા દરમ્યાન લોકોની સલામતિ રહે, સુલેહશાંતિનો ભંગ થતો અટકાવી શકાય તે હેતુસર ગુજરાત ચૂંટણી આયોગના તા. ૧૭-૧૧-૨૦૨૧થી બહાર પાડેલ સુચનાઓ ધ્યાનમાં લેતાં સમગ્ર અમરેલી જિલ્લાના હથિયાર પરવાનેદારોએ ધારણ કરેલ હથિયારના સંદર્ભમાં કેટલાક પ્રતિબંધ મુકવાનું આવશ્યક જણાય છે.

આથી હું અજય દહિયા (I.A.S.), જિલ્લા મેજિસ્ટ્રેટ, અમરેલી જિલ્લો, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂઈએ આથી ફરમાવું છું કે,

- (૧) અમરેલી જિલ્લાના લાગુ નગરપાલિકા/તાલુકાપંચાયતમાં ચૂંટણી યોજનાર છે તેવા રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોનાં વિસ્તારમાં કોઈ વ્યક્તિએ શસ્ત્ર અધિનિયમ-૧૯૫૮ની કલમ-૨ની વ્યાખ્યામાં આવતું કોઈપણ હથિયાર ધારણ કરી ફરવું નહીં, જિલ્લાનાં લાગુ ચૂંટણી હેઠળનાં વ્યક્તિગત પ્રકારના હથિયાર પરવાના ધારકો તથા જિલ્લા બહારથી મેળવેલ હથિયાર પરવાનો ધારણ કરનાર વ્યક્તિઓ કે જેઓ હાલ અત્રેના લાગુ ચૂંટણી હેઠળનાં વિસ્તારમાં વસવાટ કરતા હોય તેવા તમામ હથિયાર પરવાનેદારોએ તેમના હથિયાર કે હથિયારો આ જાહેરનામું બહાર પાડ્યાની તારીખથી દિન-૭ (સાત) માં સંબંધિત પોલીસ સ્ટેશનમાં જમા કરાવવાના રહેશે.

આ હુકમ હેઠળ જમા લેવાયેલ હથિયાર શસ્ત્ર નિયમો-૨૦૧૬ ના નિયમ ૪૭ અને ૪૮ હેઠળ સંબંધિત પોલીસ સ્ટેશનમાં સલામત તથા સુરક્ષિત રીતે રાખવાના રહેશે અને જમા લીધેલ હથિયારની પહોંચ આપવાની રહેશે તથા ચૂંટણી આચારસંહિતા પૂર્ણ થયા બાદ સંબંધિત પરવાનેદારને તેનું હથિયાર પરત સોંપવાનું રહેશે.

- (૨) રાષ્ટ્રીય કૃત બેંકો કે જેઓના બેંકની કેશ કરન્સી લઈ આવવા તથા લઈ જવા માટે તેની ફરજના ભાગરૂપે બેંકના પરવાનાવાળું હથિયાર રાખવાની પરવાનગી આપવામાં આવી હોય તેઓને હથિયાર જમા કરાવવાનું રહેશે નહિ.
- (૩) અમરેલી જિલ્લાનાં ચૂંટણી હેઠળના વિસ્તાર સિવાયના વ્યક્તિગત પ્રકારનાં હથિયાર પરવાના ધારકો તથા જિલ્લા બહારથી મેળવેલ હથિયાર પરવાના ધારકો ચૂંટણી હેઠળના વિસ્તારમાં હથિયાર સાથે જઈ શકશે નહીં.
- (૪) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોને આ જાહેરનાં લાગુ પડશે નહીં.
 - (અ) કાયદો અને વ્યવસ્થાનો ચાર્જ સંભાળતા ફરજ પરના પોલીસ અધિકારીઓ/કર્મચારીઓ
 - (બ) ફરજ પરના તમામ સુરક્ષા કર્મીઓ (આર્મી, સી.આર.પી.એફ., સી.પી.એફ., બી.એસ.એફ. વિગેરે)
 - (ક) ચૂંટણી આયોગે નિમેલા નિરીક્ષકો
- (૫) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોના સંદર્ભમાં વ્યક્તિગત સમીક્ષા કરીને તેમના હથિયાર પોલીસ સ્ટેશનમાં જમા લેવા માટે જિલ્લા પોલીસ અધિક્ષકશ્રી, અમરેલીને અધિકૃત કરવામાં આવે છે.
 - (અ) જામીન પર છોડેલી વ્યક્તિઓ,
 - (બ) ફોજદારી ગુન્હાઓ કર્યાની ભૂમિકાવાળી વ્યક્તિઓ,
 - (ક) હુલ્લડના ગુન્હામાં ખાસ કરીને ચૂંટણી સમય દરમિયાન સંડોવાયેલા વ્યક્તિઓ,
 - (ડ) ગંભીર ગુનામાં સંડોવાયેલા વ્યક્તિઓ,
 - (ઈ) ચૂંટણીની પ્રક્રિયા દરમિયાન કાયદો અને વ્યવસ્થા જાળવવામાં બાધકરૂપ થાય તે હોય તેવા ઈસમો,

અમલવારીનો વિસ્તાર :

આ હુકમ અમરેલી જિલ્લાનાં જે નગરપાલિકા/તાલુકા પંચાયતમાં ચૂંટણી યોજનાર છે. તેવા રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી સીટનાં સમગ્ર વિસ્તારમાં લાગુ પડશે.

અમલવારીનો સમયગાળો :

આ જાહેરનામું તા. ૨૧-૦૧-૨૦૨૫ થી તા. ૨૧-૦૨-૨૦૨૫ સુધી અમલમાં રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “ભારતીય ન્યાય સંહિતા-૨૦૨૩ની કલમ-૨૨૩” ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. તેમજ શસ્ત્ર અધિનિયમ-૧૯૫૮ ની કલમ-૨૫ હેઠળ સજાને પાત્ર થશે.

જાહેર વિજ્ઞાપ્તિ :

ચૂંટણીની જાહેરાત થતા તમામ નાગરીકોને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરૂં છું. જાહેર જનતાની જાણ સારૂ પોલીસ અધિક્ષકશ્રી, અમરેલી તથા મદદનીશ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આ હુકમની અમલવારી કરવા ભારતીય ન્યાય સંહિતા-૨૦૨૩ની કલમ-૨૨૩ મુજબ કાર્યવાહી કવરા માટે અમરેલી જિલ્લાનાં સંબંધિત પોલીસ સ્ટેશનનાં થાણા અધિકારીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૨૧ જાન્યુઆરી સને-૨૦૨૫ ના રોજ મારી સહી તથા કચેરીનો સિક્કો કરી આપ્યો.

અમરેલી, ૨૧ માહે જાન્યુઆરી, સને ૨૦૨૫.

અજય દહિયા
જિલ્લા મેજિસ્ટ્રેટ
અમરેલી.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ના કાયદાની કલમ-૩૭(૧), ૩૭(૩) અને ૩૩ હેઠળ

વંચાણે લીધા :

(૧) પોલીસ અધિક્ષકશ્રી, અમરેલીનાં પત્ર નં. એલ.આઈ.બી./હથિયારબંધી જાહેરનામુ/૧૭૧/૨૦૨૫, તા. ૧૮-૦૧-૨૦૨૫.

જાહેરનામું

નં. નાચી/પલસ/વશી/ઈ-૨૫૫૫૬૮/૨૦૨૫-વંચાણે લીધા ક્રમાંક-૧ થી પોલીસ પોલીસ અધિક્ષકશ્રી અમરેલીનાં તા. ૧૮-૦૧-૨૦૨૫નાં પત્રથી હાલની પ્રવર્તમાન પરિસ્થિતિ ધ્યાને લેતા તેમજ આગામી તા. ૨૬-૦૧-૨૦૨૫નાં રોજ પ્રજાસત્તાક દિન પર્વની ઉજવણી થનાર હોય જેથી સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે અનુસંધાને તકેદારીનાં ભાગરૂપે ગુજરાત પોલીસ અધિનિયમ-૧૯૫૧ની કલમ-૩૭(૧) તથા કલમ-૩૭(૩) મુજબ જાહેરનામુ પ્રસિધ્ધ કરવા દરખાસ્ત થયેલ છે.

ઉક્ત દરખાસ્ત ધ્યાને લેતા હાલની પ્રવર્તમાન પરિસ્થિતિને અનુલક્ષીને તેમજ આગામી તા. ૨૬-૦૧-૨૦૨૫ નાં રોજ પ્રજાસત્તાક દિન પર્વની ઉજવણી થનાર હોય જેથી સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, દિલિપસિંહ ગોહિલ, અધિક જિલ્લા મેજિસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૨૨-૦૧-૨૦૨૫ થી તા. ૦૫-૦૨-૨૦૨૫ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું.

- શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
- કોઈપણ ક્ષયધર્મી અથવા સ્ફોટક પદાર્થો લઈ જવાની,
- પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
- વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
- લોકોએ ભૂમ પાડવાની, ગીતો ગાવાની તથા વાદ્ય વગાડવાની,
- જે છતાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમી હોય અથવા જેને પરિણામે રાજ્ય ઉથલી પડવાનો સંભવ હોય તેવા છતાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

(૨) આ હુકમ નીચેની વ્યક્તિઓને લાગુ પડશે નહીં.

- ફરજ પર રોકાયેલ પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
- શારીરિક અશક્તિને કારણે લાકડી તથા લાઠી લઈને ફરવું જરૂરી છે તેવી વ્યક્તિઓને,

(૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ ની પેટા કલમ-૩ તથા કલમ-૩૩ હેઠળ મળેલ સત્તાની રૂઈએ, તા. ૨૨-૦૧-૨૦૨૫ થી તા. ૦૫-૦૨-૨૦૨૫ (બંને દિવસો સહિત) અમરેલી જિલ્લાના સમગ્ર વિસ્તારની અંદર સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવી મેજિસ્ટ્રેટશ્રીની પૂર્વ મંજૂરી/પરવાનગી સિવાય સ્પીકર વગાડવાની હું મનાઈ ફરમાવું છું.

(૪) ઉપરોક્ત પેરા-૩ માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહીં.

(૫) આ જાહેરનામુ ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા ૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૨૧, જાન્યુઆરી, સને-૨૦૨૫ ના રોજ મારી સહી તથા સિક્કો કરી આપ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : મતદાનના દિવસે કાયદો અને વ્યવસ્થા જાળવવા બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૧૦ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

હુકમ

નં. નાચી/પલસ/વશી/૧૪૮/૨૦૨૫.-ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જે સંદર્ભે મુક્ત અને ન્યાયી રીતે ચૂંટણી યોજાય તે માટે મતદાનના દિવસે સુલેહ, શાંતિ તથા કાયદો અને વ્યવસ્થા જાળવવા માટે નીચે મુજબના પ્રતિબંધો મુકવા જરૂરી જણાય છે.

આથી હું, દિલિપસિંહ ગોહિલ (જી.એ.એસ.), અધિક જિલ્લા મેજિસ્ટ્રેટ, અમરેલી જિલ્લો, અમરેલી, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મને મળેલ સત્તાની રૂઠિએ અમરેલી જિલ્લામાં મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચે મુજબના કૃત્યો કરવા પર પ્રતિબંધ ફરમાવું છું.

- (૧) મત માટે પ્રચાર કરવા પર.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
- (૩) કોઈપણ મતદારને મત આપવા આગ્રહપૂર્વક વિનંતી કરવા પર.
- (૪) અમુક ઉમેદવારને મત ન આપવા માટે કોઈ મતદારને સમજાવવા પર.
- (૫) કોઈ મતદારને ચૂંટણીમાં મત ન આપવા સમજાવવા પર.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણુ સંદેશાવ્યવહારના સાધનો લઈ જવા પર.
- (૮) વાહનો સાથે આવવા પર.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ પર.
- (૧૦) રાજકીય પક્ષોના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર.
- (૧૧) એક ઉમેદવારના એકથી વધારે મતદાન મથક એજન્ટને હાજર રહેવા પર.
- (૧૨) કોઈપણ પક્ષના ચિન્હવાળી સ્લીપો વહેંચવા પર.
- (૧૩) મતદાન સમય દરમિયાન મતદાન એજન્ટોને મતદાર યાદી મતદાન મથકની બહાર લઈ જવા પર.

નીચેની બાબતોનો ચુસ્તપણે અમલ કરવા ફરમાવું છું.

- (૧) મતદાન મથકમાં પ્રવેશવા માટે મતદારોએ એક લાઈનમાં ઉભા રહેવાનું રહેશે. પરંતુ સ્ત્રી મતદારો માટે અલગ લાઈનની વ્યવસ્થા હોય તો તેઓએ અલગ લાઈનમાં ઉભા રહેવાનું રહેશે. પુરૂષ મતદારો, સ્ત્રી મતદારો તથા દિવ્યાંગ/વરિષ્ઠ નાગરીકો એમ કુલ-૦૩ (ત્રણ) અલગ-અલગ હરોળ/લાઈનમાં ઉભા રહેવાનું રહેશે.
- (૨) દિવ્યાંગ મતદારો માટે અલગથી વ્યવસ્થા કરવાની રહેશે.
- (૩) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.
- (૪) મતદારોએ મત આપ્યા બાદ તુર્ત જ મતદાન મથક છોડી દેવાનું રહેશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ અને મતદાન મથક નજીક ફરજ ઉપર મુકેલ સલામતી કર્મચારીઓ, ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીશ્રીઓ સહિતના મતદાનની ફરજોનો હવાલો ધરાવતા અધિકારીઓ/કર્મચારીઓને ઉપરની ક્રમ નં. ૭ની બાબતો લાગુ પડશે નહીં.

સદર જાહેરનામામનો ભંગ કરનાર “ભારતીય ન્યાય સંહિતા-૨૦૨૩ ની કલમ-૨૨૩” હેઠળ સજાને પાત્ર થશે તથા આ કલમ નીચે અમલવારી તથા કાર્યવાહી કરવા માટે અમરેલી જિલ્લાના લાગુ પોલીસ સ્ટેશનના થાણા અધિકારી, જે તે સ્થળે ફરજ પરના પોલીસ અધિકારી મતદાન મથકના બહારના વિસ્તાર માટે તથા સંબંધિત મતદાન મથકનાં મુખ્ય અધિકારીને મતદાન મથકના વિસ્તાર માટે આથી અધિકૃત કરવામાં આવે છે. આ જાહેરનામું અમરેલી જિલ્લાના સંબંધિત તમામ મત વિસ્તારને લાગુ પડશે. આ જાહેરનામું મતદાનના દિવસ તા. ૧૬-૦૨-૨૦૨૫ પુરતું અમલમાં રહેશે.

આજ તારીખ : ૨૧મી જાન્યુઆરી-૨૦૨૫ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : આદર્શ આચાર સંહિતા મુજબ અમલવારી બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

હુકમ

- (૧) નં. નાચિ./પલસ/વશી/૧૪૮/૨૦૨૫.-ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેને અનુલક્ષીને ચૂંટણી પ્રચાર અભિયાન રાજકીય પક્ષોના કાર્યકરો અને ઉમેદવારો તરફથી શરૂ કરવામાં આવેલ છે. જે અન્વયે ઉમેદવારોના મર્યાદા કરતા વધુ ખર્ચ પ્રચાર પર નિયંત્રણ મુકવા અંગેના તથા કાયદો અને વ્યવસ્થાની જાળવણી માટે ચૂંટણી પંચ તરફથી આપાયેલ સુચના મુજબ આ આચાર સંહિતાનો અમલ કરવા અને લોકોની માલ મિલકતને થતી હાનિ/બગાડ અટકાવવા પર નિયંત્રણ કરવાના હેતુ સાડે સાવચેતિના પગલા લેવા જરૂરી જણાતા હોઈ જેથી,
- (૨) હું, દિલિપસિંહ ગોહિલ, અધિક જિલ્લા મેજસ્ટ્રેટ, અમરેલી જિલ્લો, ગુજરાત પોલીસ અધિનિયમ-૧૯૫૧ ની કલમ-૩૩ ની પેટા કલમ-૧(ડી-એ), ૧(ડી-બી), ૧(એન), ૧(ઓ) તથા કલમ-૩૭ની પેટા કલમ-૧ થી ૩ અન્વયે મળેલ સત્તાની રૂઈએ આથી ફરમાવું છું કે,
- (૧) કોઈપણ રાજકીય પક્ષો, ઉમેદવારો, અન્ય સંગઠનો, વ્યક્તિઓ દ્વારા ધ્વજ, બેનર્સ, હાર્ડગ્રાફ, કટઆઉટ, કે અન્ય પ્રચારના સાધનો બોર્ડ વિગેરે કોઈ પણ જાહેર જગ્યાએ તેમજ રસ્તા ઉપર મુકી શકાશે નહિ. આવા કટઆઉટ, બેનર્સ, લગાડવા માટે જાહેર સ્થળો, ખાનગી માલિકીની મિલકતો માટે સક્ષમ સત્તાધિકારીની મંજૂરી મેળવવાની રહેશે. આ અંગેનો ખર્ચ જે વિસ્તારમાં હોર્ડિંગ્સ, કટઆઉટ વિગેરે મુકેલ હોય તે વિસ્તારના ઉમેદવારના ચૂંટણી ખર્ચના હિસાબોમાં યોગ્ય જગ્યાએ દર્શાવવાનો રહેશે. એટલે કે ખાનગી માલિકીની મિલકતો, સરકારી, મ્યુનિસિપાલિટી, કે સ્થાનિક સ્વરાજ્યની સંસ્થાઓ વિગેરે હસ્તકની જાહેર જગ્યાએ (આવી જગ્યા કે મિલકત ભાડેથી કે કોન્ટ્રાક્ટથી આપી હશે તો પણ) સક્ષમ અધિકારીની મંજૂરી મેળવ્યા વિના મુકી શકાશે નહીં.
- (૨) જાહેર કે ખાનગી કે મકાનોની દિવાલો પર સુત્રો લખવા પોસ્ટર ચોંટાડવા, પ્રચાર સામગ્રી ચોંટાડવા અંગે પ્રવર્તમાન સ્થાનિક કાયદાઓનો ચુસ્તપણે અમલ કરવો.
- (૩) ઉમેદવાર, ઉમેદવારીપત્રો ભરવા કે ઉમેદવારીપત્રોની ચકાસણીમાં હાજરી આપવા કે ચૂંટણી પ્રતિકની ફાળવણીની પ્રક્રિયામાં હાજરી આપવા માટે ચૂંટણી અધિકારીશ્રીની કચેરીમાં જાય ત્યારે મોટા સરઘસ આકારે જવું નહીં.
- (૪) ખાનગી સ્થળોએ માલિકની પરવાનગી સિવાય જાહેર તથા ખાનગી મિલકત ઉપર ચૂંટણી લક્ષી પ્રચારપત્રો ચોડીને, સુત્રો લખીને દિવાલો બગાડવી નહીં તેમજ ધ્વજદંડ કે બેનરો લટકાવવા નહીં, હોર્ડિંગ્સ પ્રદર્શિત કરવા નહીં તેમજ વ્યક્તિ/સંસ્થાની જમીન, મકાન, કમ્પાઉન્ડ દિવાલ વિગેરેનો પરવાનગી વગર ઉપયોગ કરવો નહીં. જાહેર મકાનએ શબ્દ પ્રયોગ બાબતમાં આથી જણાવવામાં આવે છે, કે આ શબ્દ પ્રયોગમાં મિલકત, ધોરીમાર્ગ પર અથવા માર્ગના મહત્વના ચાર રસ્તા પર માર્ગ દિશા બતાવતા સાઈન બોર્ડ, માઈલ સ્ટોન, રેલ્વે ફાટક પર ચેંતવણી નોટીસ, રેલ્વે પ્લેટફોર્મ, બસ ટર્મિનલ્સના બોર્ડ તેમજ જાહેર જનતાની સગવડતા માટે પ્રદર્શિત કરેલ હોય તેવા અન્ય નોટીસ બોર્ડનો સમાવેશ થશે.

- (૫) જ્યાં એક પક્ષે સભાઓ યોજી હોય, એવા સ્થળોએ બીજા પક્ષે સરઘસ લઈ જવું નહીં. તેમજ પોતાના પક્ષના ચોપાનીયા વહેંચીને ખલેલ પહોંચાડવી નહીં. એક પક્ષે બહાર પાડેલા ભિંતપત્રો બીજા પક્ષના કાર્યકરોએ દુર કરવા નહીં.
- (૬) સભા કે મીટીંગ કે રેલી રાખી હોય, તે સ્થળની અંદર જે સમય દરમિયાન સભા કે મીટીંગ કે રેલી યોજવામાં આવી હોય, તેટલા સમય દરમિયાન જ બેનર્સ, હોર્ડિંગ, કટ આઉટ, પોસ્ટર્સ વિગેરે પ્રદર્શિત કરી શકશે અને સભા પુરી થયા પછી તુર્તજ સભા કે મીટીંગ કે રેલીના સ્થળે પ્રદર્શિત કરવામાં આવેલ બેનર્સ, હોર્ડિંગ, કટ આઉટ, પોસ્ટર્સ વિગેરે દુર કરવાના રહેશે. તેમજ સ્થાનિક વહીવટી તંત્રે લાદેલા નિયંત્રણો તેમજ સ્થાનિક કાયદાઓ હેઠળના નિયંત્રણો અને જો કોર્ટનો કોઈ હુકમ હોય તો તેને આધિન ચૂંટણી પ્રચાર માટેના સરઘસમાં પોસ્ટર્સ અને બેનર્સ પ્રદર્શિત કરવાની પરવાનગી આપી શકાશે. તે સિવાય કોઈ ઉમેદવારોએ રાજકીય પક્ષોએ કે તેમના ટેકેદારો, અન્ય સંગઠનો, વ્યક્તિઓ, દ્વારા કોઈ કટ આઉટ દરવાજા (Gates) કે કમાનો (Arches) ઉભા કરવા નહીં.
- (૭) ચૂંટણી કમીશનર તરફથી થયેલ હુકમ મુજબ કોઈપણ સંજોગોમાં ત્રણ કરતા વધુ સુરક્ષા વાહનો ધરાવતો કાફલો કેન્દ્રના અથવા રાજ્ય સરકારના કોઈ મંત્રીએ લઈ જવા નહીં તેમજ રાજકીય પક્ષ કે ઉમેદવાર કે ચૂંટણી એજન્ટે ચૂંટણીના પ્રચાર માટે કાફલામાં ત્રણ થી વધુ વાહનો એકી સાથે લઈ જઈ શકશે નહીં તેવું ઠરાવેલ છે. આથી ચૂંટણી પંચના આદેશની અમલવારી કરવા આ જિલ્લામાં આવેલ તમામ રાજકીય પક્ષો, ઉમેદવારો અને તેમના ચૂંટણી એજન્ટોને ફરમાવવામાં આવે છે કે ચૂંટણીના પ્રચાર માટે જતા કાફલામાં એકી સાથે ત્રણ થી વધુ વાહનો લઈ જઈ શકાશે નહીં.
- (૮) પ્રચાર વખતે ડોર ટુ ડોર કેમ્પઈન માટે પાંચથી વધુ વ્યક્તિઓ (ઉમેદવારની સીક્યુરીટીને બાદ કરતા) જઈ શકશે નહીં.
- (૯) ઉમેદવારે ચૂંટણી પ્રચાર માટે રોડ શો કરતી વખતે ચૂંટણી પંચની માર્ગદર્શિકા મુજબ અમલમાં હોય તેવા આદેશોને આધિન વાહનોનો કાફલો દર પાંચ વાહન પછી છૂટો પાડવાનો રહેશે (સુરક્ષા વાહનોને બાદ કરતા) આ વાહનોના બે કાફલા વચ્ચે ૧૦૦ મીટરના અંતરના બદલે ઓછામાં ઓછો ૩૦ મિનિટનો અંતરાલ રાખવાનો રહેશે. ગૃહ વિભાગની માર્ગદર્શિકાનું પાલન કરવાનું રહેશે.
- (૧૦) જે છટાદાર ભાષણો આપવાથી, ચાળા પાડવાથી અથવા નકલો કરવાની, ચિત્રો, નિશાનીઓ, જાહેર ખબરો અથવા પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કરવાની અથવા આવા અધિકારીઓના અભિપ્રાય પ્રમાણે સુરુચિ અથવા નીતિનો ભંગ થતો અથવા તેનાથી રાજ્યની સલામતિ જોખમાતી હોય અથવા જેના પરિણામે રાજ્ય ઉથલી પડવાનો સંભવ હોય, તેવા છટાદાર ભાષણો આપવાની અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની, દેખાડવાની અથવા તેનો ફેલાવો કરવાના કૃત્યો કરી શકાશે નહીં.
- (૧૧) ગુજરાત ચૂંટણી આયોગ તરફથી આદેશ આચાર સંહિતા બહાર પાડવામાં આવેલ છે જેથી ચૂંટણી દરમિયાન કોઈપણ જનસમૂહ કે કોઈપણ રાજકીય પક્ષકારો ભેગા થઈ અમરેલી જિલ્લાની તમામ સરકારી કચેરીઓમાં અને અધિકારીશ્રીઓની કચેરીઓમાં ટોળાના રૂપમાં કે સમુહમાં કોઈપણ રીતે એકઠા થઈ આવેદનપત્રો આપવાના બહાને કે સરઘસના રૂપમાં એકઠા થઈ રેલી કાઢતા હોય, જેથી ચાર કરતા વધુ વ્યક્તિઓ એકીસાથે સક્ષમ અધિકારીશ્રીની પરવાનગી વગર એકત્રિત થવા પર પ્રતિબંધ મુકવામાં આવે છે.
- (૧૨) અમરેલી જિલ્લામાં આવેલ તમામ કચેરીઓના વિસ્તારમાં ચાર કરતા વધુ વ્યક્તિઓ એકીસાથે ગેરકાયદેસર ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવુ છું.
- (૧૩) ચૂંટણી માટે નામાંકન પત્ર ભરવા આવનાર કોઈપણ ઉમેદવારે પોતાના સહીત પાંચથી વધુ વ્યક્તિને લઈ ચૂંટણી અધિકારીશ્રીની કચેરીમાં પ્રવેશી શકશે નહીં. ઉપરાંત ત્રણથી વધુ વાહનો સાથેનો કાફલો ચૂંટણી અધિકારીશ્રીની કચેરીમાં પ્રવેશી શકશે નહીં.
- (૧૪) સભા સરઘસ માટે ચૂંટણી અધિકારીની કચેરીમાંથી પરવાનગી મેળવી લેવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ ની કલમ-૩૩ ના ભંગ બદલ આ જ એક્ટની કલમ-૧૩૧ તથી કલમ-૩૭ નાં ભંગ બદલ આજ એક્ટની કલમ-૧૩૫ હેઠળ સજાને પાત્ર થશે.

આ હુકમનો અમલ અમરેલી જિલ્લાના ચૂંટણી વાળા વિસ્તારમાં હુકમની તારીખથી તા. ૧૬-૦૨-૨૦૨૫ સુધી કરવાનો રહેશે.

આ હુકમની અમલવારી કરવા તથા ગુજરાત પોલીસ અધિનિયમ-૧૯૫૧ ની કલમ-૩૩ તથા કલમ-૩૭ ની પેટા કલમ-૧ થી ૭ મુજબ કાર્યવાહી કરવા માટે અમરેલી જિલ્લાના હેડ કોન્સટેબલ કે તથી ઉપરનો દરજ્જો ધરાવતા તમામ પોલીસ અધિકારીશ્રીઓને સુચિત કરવામાં આવે છે.

આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : સરકારી આરામગૃહો, ડાક બંગલાઓ તથા વિશ્રામગૃહો સંદર્ભમાં પ્રતિબંધ બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

જાહેરનામું

નં. નાચિ./પલસ/વશી/૧૪૫/૨૦૨૫.- (૧) ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. સદરહુ આચાર સંહિતામાં સરકારી આરામગૃહો, ડાક બંગલાઓ, તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે.

(૨) આથી અમરેલી જિલ્લામાં ચૂંટણી હેઠળનાં સમાવિષ્ટ વિસ્તારનાં તમામ ડાક બંગલાઓ, સરકારી/અર્ધસરકારી આરામગૃહો, વિશ્રામગૃહો, ફોરેસ્ટ ગેસ્ટહાઉસ તથા જાહેર સ્થળો હોય તેવા તમામ ગૃહો કે સ્થળોનો રાજકીય પક્ષોનો હોદ્દાનો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહિ.

(૩) ચૂંટણી પ્રચારમાં આવેલ જે મહાનુભાવોને સરકારી વિશ્રામગૃહ, અતિથિગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા લઈ જતા વાહનને જ સરકારી વિશ્રામગૃહ/અતિથિગૃહ વિગેરેના કમ્પાઉન્ડમાં રાખવાની પરવાનગી આપી શકાશે. જો તેઓ એક કરતાં વધારે વાહનોનો ઉપયોગ કરતા હોય તો તેઓ બે થી વધુ વાહનોનો વિશ્રામ ગૃહ/અતિથિ ગૃહ વિગેરે કમ્પાઉન્ડમાં રાખી શકાશે નહિ.

(૪) કોઈ એક જ વ્યક્તિને ૪૮ કલાક થી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતા કોઈપણ મહાનુભાવોને મતદાન પુરૂ થવાના ૪૮ કલાક પહેલાં વિશ્રામગૃહ/અતિથિ ગૃહ વિગેરેમાં રહેવા માટે રૂમ ફાળવી શકાશે નહિ તથા અતિથિ ગૃહોમાં રહેવાની વ્યવસ્થા પૂરી પાડવામાં આવી હશે તો તેઓની પાસેથી નકકી કરેલ સામાન્ય દરોએ પુરેપુરી વસુલાત લેવાની રહેશે.

(૫) આ જાહેરનામાનો અમલ હુકમની તારીખ થી તા. ૧૬-૦૨-૨૦૨૫ સુધી કરવાનો રહેશે અને જાહેરનામાનો ભંગ કરનાર વ્યક્તિ સામે “ભારતીય ન્યાય સંહિતા-૨૦૨૩ ની કલમ-૨૨૩” અન્વયે શિક્ષાને પાત્ર રહેશે, તથા હુકમની અમલવારી કરવા તથા “ભારતીય ન્યાય સંહિતા-૨૦૨૩ ની કલમ-૨૨૩” મુજબ કાર્યવાહી કરવા માટે અમરેલી જિલ્લાના સંબંધિત ચૂંટણી અધિકારીશ્રીઓ તથા મદદનીશ ચૂંટણી અધિકારીઓને અધિકૃત કરવામાં આવે છે.

(૬) આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : ચૂંટણી પ્રચાર માટે વાહનોનો ઉપયોગ બાબત.

વંચાણે લીધા :

(૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.

(૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

જાહેરનામું

નં. નાચિ./પલસ/વશી/૧૪૭/૨૦૨૫.- (૧) ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. જેના અનુસંધાને ચૂંટણી પ્રચાર અભિયાનરૂપે રાજકીય/બિન રાજકીય પક્ષનાં કાર્યકરો અને ચૂંટણી ઉમેદવારો તરફથી ચૂંટણી પ્રચાર ઝુંબેશ પોતપોતાના મત વિસ્તારમાં શરૂ કરવામાં આવેલ હોય, આ પ્રચારનાં હેતુ માટે તેઓ દ્વારા કે તેની સહમતિથી બીજા કોઈ વ્યક્તિ દ્વારા પ્રચાર માટે વાહનોનો ઉપયોગ કરવામાં આવશે. તે સંજોગોમાં આવા વાહનો ઉપર દેખરેખ રાખવા અને ઉમેદવારનાં પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમનાં પ્રતિસ્પર્ધી ઉમેદવારો તથા જન સામાન્ય તરફથી સાચી-ખોટી ફરીયાદો ઉપસ્થિત થવા અને એકબીજા જુથો વચ્ચે મનદુઃખ અને ઘર્ષણ ઉભું થવાની સંભાવના તેમજ સુલેહશાંતિનો ભંગ થવા સંભવ રહે છે.

- (૨) આથી હું, દિલિપસિંહ ગોહિલ, અધિક જિલ્લા મેજિસ્ટ્રેટ, અમરેલી, ફોજદારી કાર્યરીતિ અધિનિયમ-૧૯૭૩ની (૧૯૭૪ નો બીજો અધિનિયમની) કલમ-૧૪૪ અન્વયે મળેલ સત્તાની રૂઠાં આથી ફરમાવું છું કે,
- (એ) કોઈપણ રાજકીય પક્ષો કે બિન રાજકીય પક્ષો તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનોનો ઉપયોગ કરવામાં આવે તેવા તમામ વાહનો ચૂંટણી ઉમેદવારે તેમના ચૂંટણી અધિકારીશ્રી પાસે રજીસ્ટર કરાયેલ વાહન માટે અરજી કરી પરમીટ મેળવી લેવાની રહેશે અને અસલ પરમીટ જ વાહનોની ઉપર સહેલાઈથી દેખાય આવે તે રીતે વિન્ડસ્ક્રીન પર ચોડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ, ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનોનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોને લાગુ પડશે.
- (બી) ચૂંટણી પ્રચારમાં ઉપયોગમાં લેવાનાર વાહનમાં જો વધારાની એસેસરીઝ ફીટ કરાવેલ હશે તો તેના માટે આર.ટી.ઓ.ની મંજૂરી રજૂ કરવાની રહેશે.
- (૩) આ હુકમનું ઉલ્લંઘન કરનાર શખ્સ સામે “ભારતીય ન્યાય સંહિતા-૨૦૨૩ ની કલમ-૨૨૩” હેઠળ સજાને પાત્ર થશે, તથા હુકમની અમલવારી કરવા તથા ભારતીય ન્યાય સંહિતા-૨૦૨૩ ની કલમ-૨૨૩ મુજબ કાર્યવાહી કરવા માટે સંબંધિત આચાર સંહિતા નોડલ અધિકારીશ્રીઓને અધિકૃત કરવામાં આવે છે.
- (૪) આ હુકમનો અમલ અમરેલી જિલ્લાના સમગ્ર વિસ્તારમાં હુકમની તારીખથી તા. ૧૬-૦૨-૨૦૨૫ સુધી કરવાનો રહેશે. આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો. અમરેલી, ૨૧ માહે જાન્યુઆરી, સને ૨૦૨૫.

ગુજરાત પોલીસ અધિનિયમ-૧૯૫૧ની કલમ-૩૩ ની પેટા-કલમ-૧ (આર) હેઠળ જાહેરનામું

વિષય : લાઉડ સ્પીકર તથા વાહનો પર લાઉડ સ્પીકરનાં પ્રતિબંધ બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

જાહેરનામું

નં. નાચિ./પલસ/વશી/૧૪૬/૨૦૨૫.-૧) ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. જેથી ચૂંટણી સભા ઉમેદવારો, રાજકીય પક્ષો, કાર્યકરો વિગેરે દ્વારા ચૂંટણીના પ્રચારના કોઈ હેતુ માટે સભા કે સરઘસો યોજી તેમાં માઈકનો ઉપયોગ કરી અવાજનું પ્રદુષણ રોકવા અત્યંત આવશ્યક અને અનિવાર્ય હોય તેમજ લાઉડ સ્પીકર વગાડવાથી ધ્વની પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી લોકોને ખલેલ ન પહોંચે અને લોકો જાહેર પ્રજાને ધ્વની પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧(આર) અન્વયે મળેલ સત્તાની રૂઠાં હું દિલિપસિંહ ગોહિલ, અધિક જિલ્લા મેજિસ્ટ્રેટ, અમરેલી, જિલ્લાના સમગ્ર વિસ્તારમાં નીચેની વિગતે લાઉડ સ્પીકરનો ઉપયોગ કરવા પર પ્રતિબંધ આથી ફરમાવું છું.

- (૧) પરવાનગી-સિવાય ચૂંટણી પ્રચાર દરમિયાન સભા, સરઘસ કે વાહન પર માઈક વગાડી/રાખી શકાશે નહીં.
- (૨) સવારના ૦૮-૦૦ કલાકથી રાત્રિના ૧૦-૦૦ કલાક સુધી જ માઈકનો ઉપયોગ સંબંધિત તાલુકા એકઝીક્યુટીવ મેજિસ્ટ્રેટશ્રીની પરવાનગી મેળવીને જ કરવાનો રહેશે અને પરવાનગી માટે ૪૮ કલાક પહેલાં અરજી કરવાની રહેશે.
- (૩) ઉપર નિયત થયેલા સમય સિવાય ઉપયોગમાં લેવાયેલ કોઈપણ લાઉડસ્પીકર કે તેની સાથે જોડાયેલ ઉપકરણો સહિત જપ્ત કરવામાં આવશે.
- (૪) વાહનોમાં લાઉડ સ્પીકરનો ઉપયોગ કરતા તમામ રાજકીય પક્ષો, ઉમેદવારો કે કાર્યકરોએ લાઉડ સ્પીકર વાપરવા માટેની પરવાનગી આપતા સત્તા અધિકારીશ્રીને આ વાહનોની નોંધણી/ઓળખ નંબરો જણાવવા અને પરવાનગીપત્ર પર નોંધ કરવાની રહેશે.
- (૫) લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન, ઉપયોગમાં લેવાયેલ લાઉડસ્પીકર અને તમામ ઉપકરણો સહિત જપ્ત કરવામાં આવશે.

- (દ) ઉમેદવારે કે કાર્યકરે ઉપરોક્ત જણાવ્યા મુજબની પરવાનગી મેળવી તેની જાણ ચૂંટણી અધિકારીશ્રીને અને સ્થાનિક પોલીસ અધિકારીને કરવાની રહેશે.
- (૭) અમરેલી જિલ્લા મતવિસ્તારમાં મતદાન શાંતિથી સમાપ્ત કરવા માટે નિયત કરવામાં આવેલા સમયના પહેલાના ૪૮ કલાક દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.

આ જાહેરનામાનો અમલ હુકમની તારીખ થી તા. ૧૬-૦૨-૨૦૨૫ સુધી કરવાનો રહેશે અને જાહેરનામાનો ભંગ કરનાર વ્યક્તિ અથવા ભંગ કરવા માટે મદદ કરનાર સામે ગુજરાત પોલીસ અધિનિયમ-૧૯૫૧ના આંક-૨૨ની કલમ-૧૩૧માં દર્શાવેલ શિક્ષાને પાત્ર રહેશે.

આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું

વિષય : મતગણતરીનાં દિવસે મોબાઈલ/સેલ્યુલર ફોન, કોડલેસ વિગેરે ઉપકરણોનાં પ્રતિબંધ બાબત.

વંચાણે લીધા :

- (૧) રાજ્ય ચૂંટણી આયોગના આદેશ ક્રમાંક : રાયપ/ચટણ/સીઓસી/સ્થા.સ્વ./૧૩૮(૧)/૧૧૨૦૨૧/ક, તા. ૧૭-૧૧-૨૦૨૧ થી બહાર પાડેલ આદર્શ આચાર સંહિતા.
- (૨) રાજ્ય ચૂંટણી આયોગના પરિપત્ર ક્રમાંક : ઈએલસી/સી.ઓ.સી.-૩(૮)/૦૧૨૦૨૫/ક, તા. ૨૧-૦૧-૨૦૨૫.

હુકમ

નં. નાચિ./પલસ/વશી/૧૫૦/૨૦૨૫.-(૧) ગુજરાત રાજ્ય ચૂંટણી આયોગ દ્વારા સંદર્ભ-૨ના પરિપત્રથી રાજ્યની નગરપાલિકાઓ અને તાલુકા પંચાયતોની સામાન્ય તથા પ્રસંગોપાત ખાલી પડેલ બેઠકોની ચૂંટણી કાર્યક્રમ જાહેર થયેલ છે. જે અન્વયે અમરેલી જિલ્લાની રાજુલા, જાફરાબાદ, ચલાલા, લાઠી, અમરેલી, સાવરકુંડલા અને દામનગર નગરપાલિકા તથા બગસરા તાલુકા પંચાયતની વાઘણીયા જુના, બાબરા તાલુકા પંચાયતની કરીયાણા અને ધારી તાલુકા પંચાયતની મીઠાપુર ડુંગરી બેઠકોની ચૂંટણીઓનું મતદાન તા. ૧૬-૦૨-૨૦૨૫ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. ગુજરાત રાજ્ય ચૂંટણી આયોગ, ગાંધીનગરના સંદર્ભ-૧ના આદેશથી મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સુચનાઓ આપવામાં આવેલ છે.

મતગણતરી મથકમાં પ્રવેશ પર નિયંત્રણ કરવા સારુ સલામતી અધિકારીઓએ કોર્ડન કરેલ વિસ્તારમાં મતગણતરીના દિવસે મતગણતરી સ્થળની આજુબાજુના વિસ્તારમાં અસામાજિક/અનઅધિકૃત તત્વો પ્રવેશ ન કરે અને મતગણતરી કામ શાંતિથી થાય, કાયદો અને વ્યવસ્થા જળવાઈ રહે અને મતગણતરી મથકે મતદાનની ગુપ્તતા જાળવવા મતગણતરીના દિવસે મતગણતરી પુરી થાય ત્યાં સુધી કાયદો અને વ્યવસ્થા જાળવવા મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિને સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન સાથે પ્રવેશવા પ્રતિબંધ મુકવો આવશ્યક છે તેમજ મતગણતરીના દિવસે મતગણતરીના સ્થળના આજુબાજુના વિસ્તારોમાં અસામાજિક/અનઅધિકૃત તત્વો પ્રવેશ ન કરે અને મતગણતરી કામ શાંતિથી પૂર્ણ થાય, કાયદો અને વ્યવસ્થા જળવાઈ રહે તેથી લોકોને ટોળા સ્વરૂપે એકઠા થવા પર નિયંત્રણો મૂકવું જરૂરી જણાય છે.

આથી હું દિલ્લિપસિંહ ગોહિલ (જી.એ.એસ.), અધિક જિલ્લા મેજસ્ટ્રેટ, અમરેલી જિલ્લો, અમરેલી, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂઝા ફરમાવું છું કે,

- (૧) મતગણતરી સ્થળ અને તેની આજુબાજુમાં ૧૦૦ મીટર સુધીના વિસ્તારમાં મતગણતરીના દિવસે સવારના કલાક ૦૬-૦૦ થી મતગણતરી પુરી ન થાય ત્યાં સુધી ચાર કે તેથી વધુ માણસોએ રાજ્યમાર્ગો ઉપર, શેરીઓમાં, ગલીઓમાં કે પેટા ગલીઓમાં એકઠા થવું નહીં, સભાઓ ભરવી નહીં.
- (૨) મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિએ મતગણતરીના દિવસે સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન વગેરે ઉપકરણો સાથે લઈ જઈ શકશે નહીં અને તેનો ઉપયોગ કરી શકશે નહીં.
- (૩) કોઈ પણ વ્યક્તિ સક્ષમ સત્તાધિકારી તરફથી ઈસ્યુ કરવામાં આવેલ ફોટોગ્રાફ સહિતનાં અધિકૃત પ્રવેશ પાસ વિના મત ગણતરી કેન્દ્રમાં દાખલ થઈ શકશે નહીં તેમજ આવા પ્રવેશ પાસ સરળતાથી દેખાઈ આવે તે રીતે પ્રદર્શિત કરશે.
- (૪) ઉમેદવાર, તેમના ચૂંટણી એજન્ટ કે તેમના મત ગણતરી એજન્ટ કે જેમને મતદાર વિભાગ માટે મતગણતરી હોલમાં પ્રવેશ માટે પ્રવેશ પાસ ઈસ્યુ કરવામાં આવેલ હોય તે સિવાય અન્ય મતદાર વિભાગના મતગણતરી હોલમાં પ્રવેશી શકશે નહીં.

ઉપર ક્રમ નં. ૧ થી મુકેલો પ્રતિબંધ મતગણતરીના કાર્યમાં રોકાયેલ/ અને પરવાનગી આપવામા આવેલ કર્મચારી/અધિકારીઓ/હરીફ ઉમેદવારો તથા મતગણતરી એજન્ટોને મતગણતરી સ્થળ પુરતો લાગુ પડશે નહીં.

ઉપર ક્રમ નં. ૨ થી મુકેલો પ્રતિબંધ મતગણતરી માટે રાજ્ય ચૂંટણી આયોગ દ્વારા મુકવામાં આવેલ નિરીક્ષકશ્રીઓને લાગુ પડશે નહીં.

આ હુકમ અમરેલી જિલ્લામાં આવેલ તમામ મતગણતરી કેન્દ્ર તથા તેની આજુબાજુના ૧૦૦ મીટરમાં આવેલ વિસ્તારને લાગુ પડશે.

સદર આદેશનો ભંગ કરનાર “ભારતીય ન્યાય સંહિતા-૨૦૨૩ ની કલમ-૨૨૩” હેઠળ સજાને પાત્ર થશે.

આ જાહેરનામું તા. ૧૮-૦૨-૨૦૨૫ ના રોજ મતગણતરીના દિવસ માટે મતગણતરી કાર્ય પૂર્ણ થતા સુધી અમલમાં રહેશે તથા આ કલમ નીચે અમલવારી તથા કાર્યવાહી કરવા માટે સંબંધિત પોલીસ સ્ટેશનના થાણા અધિકારીને તથા મતગણતરી સ્થળ પરના ફરજ ઉપરના પોલીસ અધિકારીને આથી અધિકૃત કરવામાં આવે છે.

આજ તારીખ ૨૧મી જાન્યુઆરી-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

અમરેલી, ૨૧ માહે જાન્યુઆરી, સને ૨૦૨૫.

દિલિપસિંહ ગોહિલ
અધિક જિલ્લા મેજસ્ટ્રેટ
અમરેલી.

